

कांग्रेस-भाजपा ने मिलकर बारी-बारी से राजस्थान को लूटा है : केजरीवाल

‘राजस्थान में भाजपा और कांग्रेस की लूट बंद करने के लिए आप सरकार की जरूरत’

जयपुर (का.सं.)। आम आदमी पार्टी (आप) के राष्ट्रीय संयोजक एवं दिल्ली के मुख्यमंत्री अरविंद केजरीवाल ने पंजाब के मुख्यमंत्री भगतवंत मान के साथ आज जयपुर में तिरंगा यात्रा निकाली।

केजरीवाल ने तिरंगा यात्रा को संबोधित करते हुए कहा कि आजादी के बाद से अब तक कांग्रेस ने 48 साल और भाजपा ने 18 साल राजस्थान में शासन किया, फिर भी किसान-मजदूर आत्महत्या कर रहे हैं। वर्ष 1993 से भाजपा और कांग्रेस ने मिलकर बारी-बारी से राजस्थान को लूटा है। ये एक-दूसरे पर भ्रष्टाचार का आरोप लगाते हैं, लेकिन आज तक किसी को जेल नहीं भेजा, क्योंकि इनकी आपस में सेटिंग है।

उन्होंने कहा कि दोनों पार्टियों के अंदर लड़ाई चल रही है। ये जनता के लिए नहीं बल्कि मुख्यमंत्री की कुर्सी के लिए लड़ रहे हैं वही मनीष सिंसोदिया ने दिल्ली के सरकारी स्कूल ठीक कर दिए तो इनको बर्दाश्त नहीं हुआ और उनको जेल भेज दिया गया, क्योंकि ये स्कूल नहीं बना सकते। राजस्थान में भी दिल्ली जैसे शानदार स्कूल-अस्पताल बन सकते हैं, लेकिन इसके लिए ‘आप’ की ईमानदार सरकार लानी होगी।



आम आदमी पार्टी ने सोमवार को जयपुर में सांगानेरी गेट से अजमेरी गेट तक तिरंगा यात्रा निकाली जिसमें भारी भीड़ उमड़ पड़ी।

उन्होंने कहा कि अब कांग्रेस और भाजपा वाले ये नहीं कह सकते हैं कि राजस्थान की जनता ने हमें मौका नहीं दिया। 48 साल बहुत होते हैं और 18 साल भी बहुत होते हैं। इसके बावजूद हम देख सकते हैं कि राजस्थान का क्या हाल है। राजस्थान में बहुत गरीब हैं। किसान-मजदूर आत्महत्या कर रहे हैं। किसानों को अपनी फसल के दाम नहीं मिल रहे हैं। बेरोजगारी और महंगाई है और पेपर लीक हो रहे हैं। पूरे राजस्थान का बहुत बुरा हाल है। शहीदों की वीरगंगाएं जब अपना हक

मांगने जाती हैं, तो बेइज्जत करके वापस भेज दिया जाता है। केजरीवाल ने वर्ष 1993 से लेकर आज तक राजस्थान में एक बार भाजपा और एक बार कांग्रेस की सरकार बनती आई है। लोगों ने बारी-बारी भाजपा को मौका दिया और बारी-बारी दोनों ने राजस्थान को लूटा। जब भाजपा की सरकार आती है तो कांग्रेस वाले उन पर घोटाला करने का आरोप लगाते हैं। जनता सोचती है कि कांग्रेस को मौका दो, ये इनको जेल भेजेंगे। लेकिन कोई

जेल में नहीं जाता है। आज तक भाजपा वालों ने एक भी कांग्रेसी को जेल नहीं भेजा और कांग्रेस वालों ने भी एक भी भाजपा वाले को जेल नहीं भेजा। दोनों में बड़ी अच्छी सेटिंग है। लेकिन हमारी इनसे सेटिंग नहीं है, हमारी सेटिंग जनता से है। हमारा जनता के साथ रिश्ता है। उन्होंने कहा कि दिल्ली में हमने स्कूल-अस्पताल बनवाए। बिजली फ्री कर दी। घर-घर पानी पहुंचा दिया। सड़कें बनवाईं। ये सारे काम अब पंजाब में आम आदमी पार्टी की सरकार ने शुरू

कर दिया है। पंजाब में अब स्कूल-अस्पताल ठीक होने लगे हैं और 500 मोहल्ला क्लोनिक भी बन गए हैं। देवाइयां व टेस्ट फ्री है। पंजाब में बिजली भी फ्री कर दी है। पंजाब में ‘आप’ की सरकार ने एक साल में 27 हजार सरकारी नौकरियां दे दीं। साथ ही, कच्चे कर्मचारियों को पक्का कर दिए। ये सारे अच्छे काम राजस्थान में भी हो सकता है, लेकिन इसके लिए बड़ी मेहनत करनी पड़ेगी। एक-एक घर जाकर वोट मांगनी पड़ेगी।

केजरीवाल ने राजस्थान की जनता से अपील करते हुए कहा इस बार आम आदमी पार्टी की ईमानदार सरकार लेकर आए। हमें राजनीति करनी नहीं आती है, हमें स्कूल बनवाने आते हैं। इस अवसर पर मान ने कहा कि राजस्थान में भाजपा और कांग्रेस ने बारी-बारी से राजस्थान को लूटा। अभी तक जनता के पास कोई विकल्प नहीं था, लेकिन अब आप पार्टी के रूप में विकल्प मौजूद है। सोलह मार्च को पंजाब में ‘आप’ की सरकार को एक साल पूरे हो जाएंगे।

अगर मोदी रहा तो देश बर्बाद हो जाएगा : रंधावा

जयपुर, (का.प्र.)। राजस्थान कांग्रेस के प्रभारी सुखजिंदर सिंह रंधावा के बयान से विवाद पैदा हो गया है और भाजपा ने उनके भाषण को लेकर सोनिया गांधी और राहुल गांधी से माफिनामा मांग लिया है। दरअसल प्रदेश कांग्रेस के राजभवन घेराव कार्यक्रम के दौरान हुड़े सभा में राजस्थान प्रभारी रंधावा ने कहा कि सभी नेताओं से कहता हूँ कि अपनी लड़ाई खत्म करें। मोदी-बीजेपी को खत्म करने की बात करिए। अगर मोदी खत्म हो गया तो देश बच जाएगा। अगर मोदी रहा तो देश बर्बाद हो जाएगा। मोदी देशभक्ति की बात करते हैं। उन्हें पता ही नहीं कि देशभक्ति होती क्या है? इसी बयान

को लेकर भाजपा नेताओं ने रंधावा और सोनिया तथा राहुल गांधी को निशाने पर ले लिया है। राजस्थान कांग्रेस के प्रभारी सुखजिंदर सिंह रंधावा ने अपने भाषण में पुलवामा हमले को लेकर भी सवाल खड़े करते हुए कहा कि हमारा गांव पाकिस्तान से मजह 5 किलोमीटर दूरी पर है। हम कभी पाकिस्तान से नहीं डरते और मोदी कहते हैं कि हम उनको घुस कर मारेंगे। रंधावा ने कहा कि अरे भाई वह पुलवामा कैसे हो गया, उसकी इंकवायरी करवाओ, आज तक जवानों का पता नहीं चला कि वह कैसे शहीद हो गए। कहीं इस्लाम जितने के लिए तो

ऐसा नहीं कर दिया। ऐसा कहकर रंधावा ने सीधे तौर पर पुलवामा आतंकी हमले पर ही सवाल उठा दिए हैं। रंधावा ने कहा कि हमारी लड़ाई अडानी अंबानी से नहीं हमारी लड़ाई बीजेपी से है, अगर बीजेपी मर गई तो जुएं स्वयं ही मर जाएंगे। रंधावा ने कहा कि भैंस को मार दिया जाए तो जुएं तो खुद ही मर जाती हैं, टीक इसी तरह अगर बीजेपी को मार दो, अडानी इनके साथ ही मर जाएंगे। उन्होंने कहा कि सब अडानी की बात कर रहे हैं। जबकि सबको मोदी-मोदी करना चाहिए। यह मोदी देश का वेड़ा गर्क कर रहा है। बीजेपी शासित केंद्र सरकार देश को बेच रही है।

मिलन समारोह में विधायक हरीश चंद्र मीणा ने कार्यकर्ताओं को संबोधित करते हुए कहा कि बीजेपी को हर स्तर पर मजबूत करने में न कहां कि हमारी विरोधी पार्टी का हर स्तर पर कार्यकर्ता और संगठन पदाधिकारी हैं, बीजेपी का कार्यक्रम गांव से लेकर वृथ, तहसील, जिला लेवल पर है। उसके मुकाबले हमारा संगठन कहां है। कार्यकर्ता के सामने तो कार्यकर्ता ही लड़ाई लड़ेगा। उन्होंने यह भी कहा कि मेरे विधानसभा क्षेत्र के बारे में बात कर सकता हूँ। सारे राजस्थान की बात मेरे बस की नहीं है। उल्लेखनीय है कि हरीश चंद्र मीणा का ताजा बयान इसलिए चर्चा में माना जा रहा है और लोग कह रहे हैं कि भाजपा के संगठन की बढ़ाई करके क्या एक बार फिर मीणा का ध्यान उस ओर जाने का है।

‘पूर्व विधायक की पत्नी ने सड़क पर अतिक्रमण किया’

हाईकोर्ट ने प्रहलाद गुंजल की पत्नी के कब्जे को नियमित करने के फैसले को गलत मानते हुए रह कर दिया

जयपुर, (का.सं.)। राजस्थान हाईकोर्ट ने पूर्व विधायक प्रहलाद गुंजल की पत्नी जय कंवर के अतिक्रमण को नियमित करने के लिए सड़क की चौड़ाई घटाने पर आश्रय जताया है। अदालत ने कहा कि अतिक्रमण को नियमित करने के लिए सड़क की चौड़ाई को कम कैसे किया जा सकता है। अदालत ने यह भी कहा कि यूआईटी, कोटा ने सड़क की चौड़ाई कम करने का निर्णय लिया और राज्य सरकार ने उसे स्वीकार भी कर लिया। इसके साथ ही अदालत ने रोड की चौड़ाई कम कर जमीन आवंटित करने और उसका नियमितकरण करने के यूआईटी कोटा के फैसले को गलत मानते हुए रह कर दिया है। अदालत ने कहा कि मास्टर प्लान के अनुसार सड़क की चौड़ाई बनाए रखना आवश्यक है। इसलिए राज्य सरकार तीन माह में उचित कार्रवाई कर सड़क की चौड़ाई को मास्टर प्लान के अनुसार करे

कोर्ट ने रोड की चौड़ाई कम कर जमीन आवंटित करने और उसका नियमितकरण करने के यूआईटी कोटा के फैसले को गलत मानते हुए रह कर दिया है

अदालत ने कहा कि मास्टर प्लान के अनुसार सड़क की चौड़ाई बनाए रखना आवश्यक है। इसलिए राज्य सरकार तीन माह में उचित कार्रवाई कर सड़क की चौड़ाई को मास्टर प्लान के अनुसार करे

सुनवाई के दौरान यूआईटी, कोटा की ओर से अपने जवाब में कहा कि प्रहलाद मीणा पन्द्रह हजार वर्ग फीट जमीन का खतेदार है और आठ हजार वर्ग फीट सरकारी जमीन भी उसके कब्जे में थी, ये प्रहलाद गुंजल की पत्नी जय कंवर को यह जमीन बेचने के लिए 28 अप्रैल 2013 में एपीएमटी किया था। एपीएमटी वर्ग का होने के चलते प्रहलाद मीणा को अधिकार नहीं था कि वह गैर एपीएमटी वर्ग की महिला के पक्ष में अपने खतेदारी अधिकारों का हस्तांतरण करे। ऐसे में काश्तकारी अधिनियम की धारा 42 के तहत यह एपीएमटी अवैध था। जिसे रिवाइज पर

लेते हुए अदालत ने मास्टर प्लान के तहत सड़क की तय चौड़ाई सुनिश्चित करने के निर्देश देते हुए किए गए आवंटन को अवैध माना है। जनहित याचिका में अधिवक्ता विमल चौधरी और अधिवक्ता योगेश टेलर ने बताया कि मास्टर प्लान में कोटा के जोएडी सकिल से शिवपुरा रोड 160 फीट और केशवपुरा रोड सौ फीट चौड़ी निर्धारित की गई है। दोनों सड़कों के बीच प्रहलाद गुंजल की पत्नी के नाम मकान है। तत्कालीन विधायक गुंजल के प्रभाव में आकर यूआईटी और राज्य स्तरीय लैंड यूज कमेटी ने शिवपुरा रोड को सौ फीट और

भाजपा का संगठन मजबूत, हमारे प्रदेश अध्यक्ष भी निष्क्रिय : हरीश चंद्र मीणा

जयपुर, (का.प्र.)। कांग्रेस विधायक हरीश चंद्र मीणा को भाजपा मजबूत पार्टी लगती है और उन्होंने बाकायदा अपने विधानसभा क्षेत्र में हुए एक कार्यक्रम के दौरान अपने कार्यकर्ताओं के बीच कहा कि बीजेपी ज्यादा मजबूत पार्टी है। इसी कार्यक्रम के दौरान उन्होंने भाजपा और कांग्रेस के संगठन की तुलना करते हुए अपनी ही पार्टी के प्रदेशाध्यक्ष गोविंद सिंह डोटासरा को निष्क्रिय बताते हुए कहा कि हमारा प्रदेशाध्यक्ष बीते 2 द्वाइ साल से निष्क्रिय है। हमारे पास पूर्णकालिक प्रदेशाध्यक्ष नहीं है, यह अर्थात् व्यवस्था है। मीणा ने मंडल अध्यक्षों को नियुक्त पर सवाल उठाते हुए कहा कि द्वाइ साल से टॉक में भी जिलाध्यक्ष नियुक्त नहीं किया गया। इसमें मेरी कोई गलती नहीं है। देवली उनियारा विधानसभा क्षेत्र में आयोजित होली

रंधावा ने पूरे देश को अपमानित किया : सतीश पूनियां

जयपुर। भाजपा प्रदेश अध्यक्ष डॉ. सतीश पूनियां ने कहा कि, कांग्रेस के प्रदेश प्रभारी सुखजिंदर सिंह रंधावा ने बयान देकर देश की शहादत का अपमान किया है, प्रधानमंत्री की पद की गरिमा को अपमानित किया है, पूरे देश को अपमानित किया है। रंधावा का बयान इनकी कांग्रेस पार्टी के नेता राहुल गांधी के विचारों से मेल खाता है, जिस तरह वह विदेशों में जाकर देश की छवि को बदनाम करने की कोशिश करते हैं।

कुहनेमन और मर्फ़ी ने बेजोड़ प्रदर्शन किया : स्मिथ

अहमदाबाद, 13 मार्च। ऑस्ट्रेलिया के कार्यवाहक कप्तान स्टीव स्मिथ का मानना है कि भारत दौर में टेस्ट क्रिकेट में पदार्पण करने वाले स्पिनर टॉड मर्फ़ी और मैथ्यू कुहनेमन ने भारतीय उपमहाद्वीप के अपने पहले दौर में शानदार प्रदर्शन किया। अनुभवी नाथन लियोन 22 विकेट लेकर ऑस्ट्रेलिया के सर्वश्रेष्ठ गेंदबाज रहे लेकिन ऑफ स्पिनर मर्फ़ी (चार टेस्ट में से 14 विकेट) और कुहनेमन (तीन टेस्ट में नौ विकेट) ने भी कई स्टार बल्लेबाजों की मौजूदगी वाली भारतीय टीम के खिलाफ अच्छा प्रदर्शन किया। स्मिथ ने श्रृंखला समाप्त होने के बाद कहा, “सभी खिलाड़ियों ने पिछले कुछ सप्ताह में अच्छा प्रदर्शन किया। कुहनेमन और मर्फ़ी ने भारत में टेस्ट क्रिकेट में पदार्पण किया, यह कई बार काफी चुनौतीपूर्ण हो सकता है और जिस तरह से उन्होंने प्रदर्शन किया वह शानदार था।” उन्होंने टैविस हेड की भी सराहना की जो नियमित सलामी बल्लेबाज डेविड वार्नर के कोहनी में फ्रैक्चर के कारण स्वदेश लौटने के कारण पारी का आगाज करने के लिए उतरे। स्मिथ ने कहा, “इतने कम समय में सलामी बल्लेबाज की भूमिका निभाना हेड के लिए वास्तव में सकारात्मक रहा। इसके अलावा ग्रीनी (कैमरन ग्रीन) ने जिस तरह से वापसी की, वह भी शानदार रहा।” स्मिथ ने इसके साथ ही कहा कि श्रृंखला बेहतर माहौल में खेली गई।

कीनिया ओपन में 65वें स्थान पर रहे मनु गंडास

रोबी, 13 मार्च। भारत के मनु गंडास मैजिकल कीनिया ओपन गोल्फ प्रतियोगिता के अंतिम दौर में एक ओवर 73 का ही स्कोर बना पाए और इस तरह से संयुक्त 65वें स्थान पर रहे। गंडास ने चौथे और अंतिम दौर में तीन बर्डी बनाई, लेकिन इस बीच उन्होंने चार बोगी भी की। उनका कुल स्कोर एक अंडर 283 रहा। इसके प्रतियोगिता में भाग ले रहे एक अन्य भारतीय गोल्फर शुभंकर शर्मा कट में जगह नहीं बना पाए थे। स्पेन के जॉर्ज कैपिलो ने दो स्ट्रोक की बढ़त से अपना तीसरा डीपी विश्व दूर खिताब जीता।

चिक्कारंगप्पा छठे स्थान पर रहे, ऑस्ट्रेलिया ने जीता खिताब

हुआ हिन, 13 मार्च। तीसरे दौर के बाद चार खिलाड़ियों के साथ संयुक्त बढ़त हासिल करने वाले भारतीय गोल्फर एक चिक्कारंगप्पा अंतिम दौर में डबल बोगी से शुरुआत करने के बाद उससे उबर नहीं पाए और अंतरराष्ट्रीय सीरीज थ्राईलैंड में संयुक्त छठे स्थान पर रहे। चिक्कारंगप्पा ने अंतिम दौर में दो अंडर 70 का स्कोर किया और कुल 17 अंडर के स्कोर के साथ छठे स्थान पर रहे।

भारत ने बॉर्डर-गावस्कर ट्रॉफी जीती, चौथा टेस्ट ड्रॉ



अहमदाबाद, 13 मार्च। ट्राविंस हेड (90) और मार्नस लाबुशेन (63 नाबाद) के जुझारू अर्द्धशतकों के कारण चौथा टेस्ट सोमवार को ड्रॉ होने के बाद भारत ने ऑस्ट्रेलिया के खिलाफ बॉर्डर-गावस्कर ट्रॉफी टेस्ट सीरीज 2-1 से जीत ली। ऑस्ट्रेलिया पांचवें दिन की शुरुआत में 88 रन से पिछड़ा हुआ था। मैथ्यू कुहनेमन (06) का विकेट जल्दी गिरने के बाद हेड और लाबुशेन ने दूसरे विकेट के लिये करीब 49 ओवर में 129 रन की साझेदारी की। सलामी बल्लेबाज हेड ने 163 गेंद पर 10 चौकों और दो छक्कों के साथ 90 रन बनाये, जबकि लाबुशेन ने अपने धैर्य का परिचय देते हुए 213 गेंद में मात्र सात चौके लगाकर 63 रन की नाबाद पारी खेली। ऑस्ट्रेलियाई पारी के 78 ओवर गुजरने के बाद भी सिर्फ दो विकेट गिरने पर कप्तान रोहित शर्मा और स्टीव स्मिथ हाथ मिलाकर मैच को ड्रॉ करने पर सहमत हुए। भारत ने इस सीरीज जीत के साथ विश्व टेस्ट चैंपियनशिप (डब्ल्यूटीसी) के फाइनल में भी जगह बना ली है। इंग्लैंड के ओवल मैदान पर जून में होने वाले

भारत ने विश्व टेस्ट चैंपियनशिप फाइनल में जगह बनायी

अहमदाबाद, 13 मार्च। भारतीय टीम ने एक बार फिर नया इतिहास रचते हुए वर्ल्ड टेस्ट चैंपियनशिप के फाइनल में जगह पक्की कर ली है। यह लगातार दूसरा मौका है जब टीम इंडिया ने यह मुकाम हासिल किया है। क्राइस्टचर्च में खेले गए पहले टेस्ट मैच में न्यूजीलैंड ने श्रीलंका को दो विकेट से हरा दिया है, जिसके बाद टीम इंडिया वर्ल्ड टेस्ट चैंपियनशिप के फाइनल में पहुंच गया है। इसके साथ ही भारत ने 07 जून, 2023 से द ओवल में शुरू होने जा रहे विश्व टेस्ट चैंपियनशिप फाइनल में अपनी जगह पक्की कर ली है। ऑस्ट्रेलिया के खिलाफ घरेलू टेस्ट सीरीज में भारत ने खराब शुरुआत की। जिससे उसकी डब्ल्यूटीसी में न पहुंचने की संभावना 57 प्रतिशत तक पहुंच गया, लेकिन अहमदाबाद में ऑस्ट्रेलिया के खिलाफ चौथे टेस्ट में खराब ओवर गति के लिए कोई पेनल्टी अंक नहीं है। डब्ल्यूटीसी की प्वाइंट्स टेबल पर एक नजर डालें तो ऑस्ट्रेलिया के 148 अंक हैं और उसका जीत प्रतिशत 68.52 है। अंक तालिका के हिसाब से भारत इस वक्त दूसरे नंबर पर चल रहा है। भारत के पास 123 अंक हैं और उसका जीत प्रतिशत 60.29 है। तीसरे नंबर पर श्रीलंका की टीम है, जिसके पास 64 अंक हैं और उसका जीत प्रतिशत 48.48 का है। ऑस्ट्रेलिया के खिलाफ घरेलू मैदान पर चार टेस्ट मैचों की श्रृंखला की शुरुआती तीन मैचों में भारत की 2-1 से बढ़त रोहित शर्मा की टीम के लिए डब्ल्यूटीसी फाइनल में जगह बनाने के लिए पर्याप्त साबित हुआ। फाइनल में भारत का सामना ऑस्ट्रेलिया से ही होगा। ऑस्ट्रेलिया ने नरेंद्र मोदी स्टैडियम की बेजान पिच पर दिन की शुरुआत कुहनेमन का विकेट गंवाकर की, हालांकि इसके बाद हेड और लाबुशेन पिच पर जम गये। भारत को दिन की पहली

सफलता दिलाते हुए रविचंद्रन अश्विन ने कुहनेमन को छह रन पर पनाबाधा किया। अश्विन ने इसके बाद भी ऑस्ट्रेलियाई बल्लेबाजों को परेशान किया लेकिन दूसरे छोर से साथ न मिलने के कारण वह कंगारूओं पर दबाव नहीं बना सका। पहला सत्र समाप्त होने से पहले हेड अश्विन की गेंद पर पगबाधा होने से बच गये क्योंकि अंपायर का फैसला उनके हित में गया। हेड ने इस जीवनदान का पूरा लाभ उठाते हुए लाबुशेन के साथ लंच के बाद शतकीय साझेदारी कर डाली। हेड भारतीय सरजमीन पर अपने पहले टेस्ट शतक की ओर बढ़ रहे थे, जब अक्षर पटेल ने उन्हें 90 रन के स्कोर पर बोल्ल कर दिया। यह टेस्ट क्रिकेट में अक्षर पटेल का 50वां विकेट था। वह सबसे कम गेंदों में यह उपलब्धि हासिल करने वाले भारतीय खिलाड़ी हैं। हेड का विकेट गिरने के बाद भारत को स्टीव स्मिथ के विश्व-स्तरीय डिफेंस का सामना करना पड़ा। दूसरा सत्र समाप्त होने से पहले अश्विन की गेंद स्मिथ के बल्ले को छूती हुई निकली लेकिन विकेटकीपर श्रीकर भारत उसे लपकने में नाकाम रहे। नरेंद्र मोदी स्टेडियम में दूसरे सत्र के समाप्त तक क्राइस्टचर्च में न्यूजीलैंड ने श्रीलंका को दो विकेट से मात दे दी थी, जिसके कारण रोहित की टीम डब्ल्यूटीसी फाइनल में पहुंच गयी। स्मिथ (59 गेंद, 10 रन) और लाबुशेन ने आपस में 19 ओवर तक बल्लेबाजी की, जिसके बाद दोनों कप्तानों ने हाथ मिलाकर मैच को समाप्त किया। विराट कोहली को उनकी 186 रन की शानदार पारी के लिये प्लेयर ऑफ द मैच चुना गया। अश्विन (25 विकेट, 86 रन) और रवींद्र जडेजा (22 विकेट, 135 रन) अपने चौतरफा प्रदर्शन के कारण प्लेयर ऑफ द सीरीज पुरस्कार के संयुक्त विजेता रहे। इस ड्रॉ के साथ भारत ने सीरीज 2-1 से अपने नाम कर ली। यह भारत की ऑस्ट्रेलिया पर लगातार चौथी टेस्ट सीरीज जीत है। कुल मिलाकर, भारत ने 16 बॉर्डर-गावस्कर ट्रॉफी श्रृंखलाओं में से 10 जीती है। यह अपने घर में भारत की लगातार 16वीं टेस्ट सीरीज जीत भी है।

ऐसी जगह नहीं हूं कि क्रीज पर उतरकर किसी को गलत सबित करूं : विराट कोहली



मैं अब उस जगह पर नहीं हूं जहां मैं मैदान पर उतरूं और किसी को गलत साबित करूं। मुझे इसे भी सही ठहराने की जरूरत है कि मैं मैदान पर क्यों हूं

अहमदाबाद, 13 मार्च। ऑस्ट्रेलिया के खिलाफ यहां 186 रन की धैर्यपूर्ण पारी के साथ टेस्ट क्रिकेट में शतक के सूखे को खत्म करने वाले भारत के स्टार बल्लेबाज विराट कोहली ने सोमवार को कहा कि वह उस जगह पर नहीं है कि मैदान पर जाकर किसी को गलत साबित करें। कोहली को अपने 28वें टेस्ट शतक के लिए तीन साल से अधिक समय का इंतजार करना पड़ा। यहां चौथे और अंतिम टेस्ट की पहली पारी में उनके शतक की मदद से भारत ने ऑस्ट्रेलिया के 480 रन के जवाब में 571 रन का स्कोर खड़ा किया। मैच का सर्वश्रेष्ठ खिलाड़ी चुने जाने के बाद कोहली ने कहा, “एक खिलाड़ी के रूप में मेरी स्वयं से जो अपेक्षाएं हैं वे मेरे लिए अधिक महत्वपूर्ण हैं।” अंतरराष्ट्रीय क्रिकेट में 75 शतक जड़ चुके कोहली ने कहा, “मैं अब उस जगह पर नहीं हूं जहां मैं मैदान पर उतरूं और किसी को गलत साबित करूं। मुझे इसे भी सही ठहराने की जरूरत है कि मैं मैदान पर क्यों हूं।” उन्होंने कहा, “मुझे लगता है कि टेस्ट क्रिकेट में मैं पिछले कुछ समय में उस लय के साथ नहीं खेल पा रहा था जिसके साथ मैं पिछले 10 वर्षों से खेल रहा हूँ। इसलिए मैं यही एक चीज करने की कोशिश कर रहा था। मुझे लगा जैसे कि मैं नागपुर में पहली पारी से काफी अच्छी बल्लेबाजी कर रहा हूँ।” कोहली ने स्वीकार किया कि वह टेस्ट प्रारूप में स्वयं को दोहरा नहीं पा रहे थे इसलिए उन्हें अधिक मेहनत करनी पड़ी। कोहली ने 186 की अपनी पारी में 364 गेंद का सामना किया और बाइंड्री से केवल 60 रन बनाए। यह एक सोची समझी रणनीति थी क्योंकि श्रेयस अय्यर के पीठ की चोट के कारण बाहर होने के बाद भारत के पास एक बल्लेबाज कम था। कोहली ने कहा, “हमने श्रेयस को चोट के कारण खो दिया और एक बल्लेबाज कम था इसलिए हमने अधिक समय लेने का फैसला किया। हमारी नजरें लंबे समय तक बल्लेबाजी करने पर टिकी थी।” उन्होंने कहा, “हम टीम के लिए जितना संभव हो उतने लंबे समय तक बल्लेबाजी पर ध्यान केंद्रित करते हैं। मैंने कुछ समय के लिए ऐसा किया लेकिन उस क्षमता के साथ नहीं जैसे मैं अतीत में करता रहा हूँ।” कोहली ने कहा, “उस नजरिए में मैं निराश था लेकिन विश्वास था कि मैं अच्छा खेल रहा हूँ और अगर मुझे एक अच्छे विकेट पर मौका मिला तो मैं एक बड़ा स्कोर बना सकता हूँ।” रूक आईसीसी के महोदय के सर्वश्रेष्ठ पुरुष खिलाड़ी बने, गार्डनर सर्वश्रेष्ठ महिला खिलाड़ी